



ಇಮ್ಮಾನ್ಯುವಲನ

ಕನಸು:

ಒಂದು ಪ್ರೇರಣೆ  
ನೀಡುವ ಕತೆ

ಲಾರಿ ಎನ್ ಥಾಮ್ಸನ್

ಮತ್ತು

ಸೀನ ಕ್ವಾಲ್ಟ




# ಫೌನಾ

## ಇಮ್ಮಾನ್ಯುವಲನ ಕನಸು:


ಒಂದು ಪ್ರೇರಣೆ  
ನೀಡುವ ಕತೆ



ಲೇಖಿಕೆ: ಲಾರಿ ಎನ್ ಥಾಮ್ಸನ್  
ಚಿತ್ರ: ಸೀನ ಕ್ವಾಲ್ಸ್  
ಕನ್ನಡಕ್ಕೆ: ಪ್ರಭಾಕರ ನಾನಾವಟಿ









ಪಶ್ಚಿಮ ಆಫ್ರಿಕೆಯ ಘಾನಾದಲ್ಲಿ ಒಂದು ಮಗು ಹುಟ್ಟಿತು.  
ಅದರ ಎರಡು ಕಣ್ಣುಗಳು ಹೊಳೆಯುತ್ತಿದ್ದವು.  
ಅದರ ಗಟ್ಟಿ ಎದೆಯಿಂದ ಜೋರಾಗಿ ಅಳುವ ದನಿ ಕೇಳುತ್ತಿತ್ತು.  
ಅದರ ಮುದ್ದಾದ ಮುಷ್ಟಿಗಳು ಮುಚ್ಚುತ್ತಿದ್ದವು, ತೆರೆಯುತ್ತಿದ್ದವು.  
ಆದರೆ ಅದರ ಒಂದೇ ಕಾಲು ನಡೆಯುತ್ತಿತ್ತು.



ಸಾಕಷ್ಟು ಜನರು ಆ ಕೂಸನ್ನು ನೋಡಿ ನಿರುಪಯೋಗಿ ಎಂದು  
ಬಯ್ಯರು.

ಕೆಲವರು ಇದಕ್ಕೆ ಶಾಪವಿದೆ ಎಂದು ಹಳಿದರು.


ಮಗುವಿನ ತಂದೆ ಮನೆ ಬಿಟ್ಟು ಓಡಿ ಹೋದನು.

ಆದರೆ ತಾಯಿಗೆ ತನ್ನ ಮಗುವಿನ ಮೇಲೆ ಪ್ರೀತಿ ಇತ್ತು.

ತಾಯಿಯ ಹೆಸರು ಕಂಫರ್ತಿಯೆಂದು ಇತ್ತು.

ಅವಳು ತನ್ನ ಚೊಚ್ಚಲು ಮಗುವಿನ ಹೆಸರನ್ನು ಇಮ್ಮಾನ್ಯುಎಲ  
ಎಂದು ಇಟ್ಟಳು.

ಇಮ್ಮಾನ್ಯುಎಲ ಎಂದರೆ ದೇವರು ನಮ್ಮ ಜತೆ ಇದ್ದಾನೆ.










ಇಮ್ಮಾನ್ಯುಎಲ ದೊಡ್ಡವನಾದಂತೆ ಅವನ ತಾಯಿ  
“ನಿನಗೆ ಏನು ಬೇಕೋ ಅದನ್ನು ನೀನು  
ಪಡೆಯಬಹುದು.  
ಆದರೆ ಅದಕ್ಕಾಗಿ ನೀನೇ ಪ್ರಯತ್ನಿಸಬೇಕು.”  
ಎಂದು ತಿಳಿಸಿ ಹೇಳಿದಳು.





ಮೆಲ್ಲಮೆಲ್ಲನೆ ಅವನು ಸರಿದಾಡ-  
ತೊಡಗಿದನು, ಜಿಗಿದಾಡ ತೊಡಗಿದನು.


ನೀರು ತರುವ ಹಾಗು ತೆಂಗಿನ ಗಿಡದ ಮೇಲೆ  
ಏರುವ ಕೆಲಸ ಕೂಡ ಮಾಡತೊಡಗಿದನು.



ದುಡ್ಡು ಗಳಿಸಲಿಕ್ಕೆಂದು ಶೂ ಪಾಲಿಶ ಮಾಡುವ  
ಕೆಲಸ ಕೂಡ ಆತ ಕಲಿತನು.







ಅಂಗವೈಕಲ್ಯವಿದ್ದ ಮಕ್ಕಳನ್ನು  
ತಂದೆ-ತಾಯಂದಿರು ಶಾಲೆಗೆ  
ಕಳಿಸುವ ಗೋಜಿಗೆ  
ಹೋಗುವದಿಲ್ಲ.  
ಆದರೆ ಕಂಫರ್ಟ್ ಮಾತ್ರ ತನ್ನ  
ಮಗುವನ್ನು ಕಂಕುಳಲ್ಲಿ  
ಎತ್ತಿಕೊಂಡು ಶಾಲೆಗೆ  
ತಲುಪಿಸುತ್ತಿದ್ದಳು.  
ಆದರೆ ಒಂದು ದಿನ ಮಗು  
'ನಿನ್ನನ್ನು ಎತ್ತಿಕೊಂಡು  
ಹೋಗಲು ನನಗೆ ಸಾಧ್ಯವಿಲ್ಲ.'  
ಎಂದು ಹೇಳಿದಳು.





ಹೀಗಾಗಿ ಇಮ್ಮಾನ್ಯುವಲ ಒಂದೇ ಕಾಲನ್ನು ಉಳುತ್ತ ಶಾಲೆಗೆ  
ಹೋಗುತ್ತಿದ್ದನು ಮತ್ತು ತಿರುಗಿ ಬರುತ್ತಿದ್ದನು. ಅವನ ಶಾಲೆ  
ಮನೆಯಿಂದ ಮೂರು ಕಿಲೋಮೀಟರ ದೂರವಿತ್ತು. ಆದರೂ ಆತ  
ಒಬ್ಬನೇ ಒಂದೇ ಕಾಲ ಮೇಲೆ ಕುಂಟುತ್ತ ಹೋಗುತ್ತಿದ್ದನು.


by himself.



ಮೊದಮೊದಲಿಗೆ ಅವನ ಜತೆ ಆಟವಾಡಲು  
ಯಾರೂ ಬರುತ್ತಿರಲಿಲ್ಲ.  
ಆಗ ಆತನು ಸ್ವಲ್ಪ ದುಡ್ಡು ಉಳಿಸಿ ಕ್ಲಾಸಿನಲ್ಲಿ  
ಯಾರ ಕಡೆಗೂ ಇಲ್ಲದ ಒಂದು ವಸ್ತು ಕೊಂಡು  
ತಂದನು. ಎಲ್ಲರಿಗೆ ಆಡಲು ಫುಟಬಾಲ್.  
ಅವನು ತನ್ನ ಗೆಳೆಯರ ಜತೆ ಆಟವಾಡಲು ಒಂದು  
ಫುಟ್ ಬಾಲ್‌ನ್ನು ಕೊಂಡು ತಂದನು. ಅವನಿಗೂ  
ಆಟದಲ್ಲಿ ತೆಗೆದುಕೊಂಡರೆ ಮಾತ್ರ...  
ಅವನ ಮುತ್ತಜ್ಜಿ ಅವನಿಗಾಗಿ ಒಂದು  
ಉರುಗೋಲನ್ನು ಎಲ್ಲಿಂದಲೋ ದೊರಕಿಸಿ  
ಕೊಟ್ಟಳು.  
ಇಮ್ಮಾನ್ಯುಎಲ ಕ್ರಿಚ ಮತ್ತು ಬಲಗಾಲಿನಿಂದ  
ಚೆಂಡಿನ ಆಟವಾಡುತ್ತಿದ್ದದ್ದನ್ನು, ಅದನ್ನು  
ದೂರದವರೆಗೆ ಎಸೆಯುತ್ತಿದ್ದದ್ದನ್ನು ನೋಡಿ  
ಗೆಳೆಯರೆಲ್ಲ ಅವನನ್ನು ಆದರದಿಂದ  
ಕಾಣತೊಡಗಿದರು.











ಅವನ ಎಷ್ಟೋ ಗೆಲೆಯರು ತಿನಿಸಿನ ದುಡ್ಡನ್ನು ಉಲಿಸಿ ಬಾಡಿಗೆ  
ಸಾಯಕಲ್ಲನ್ನು ತಂದು ಓಡಿಸುತ್ತಿದ್ದರು.


ಇಮ್ಮಾನ್ಯುವಲಗೆ ಇದು ಸಾಧ್ಯವೇ?

ಇಮ್ಮಾನ್ಯುವಲ ಸಾಯಕಲ್ಲಿನ ಮೇಲೆ ಕುಳಿತಾಗ ಅವನ ಗೆಲೆಯ  
ಡಾಲ್ಫಿನನು ರಭಸದಿಂದ ನೂಕಿದನು. ಸಾಯಕಲ್ಲಿನ ಸಮತೂಕವನ್ನು  
ಕಲಿಯಲಿಕ್ಕೇಂದು..



ಇಮ್ಮಾನ್ಯುವಲ ಸಾಯಕಲ್ ಕಲಿಯುವಾಗ ಸಾಕಷ್ಟು ಸಲ  
ಬಿದ್ದನು. ಆದರೆ ಕೊನೆಯಲ್ಲಿ...





.. ಒಂದೇ ಕಾಲಿನಿಂದ ಸಾಯಕಲ್ಲು  
ಓಡಿಸುವದನ್ನು ಕಲಿತನು.



ಇಮ್ಮಾನ್ಯುವಲ್ 13 ವರುಷದವನಿದ್ದಾಗ ಅವನ ತಾಯಿ ಕಂಫರ್ಟ್ ಕಾಯಿಲೆ ಬಿದ್ದಳು. ಅವಳಿಗೆ ಪೇಟೆಗೆ ಹೋಗಿ ಕಾಯಿಪಲ್ಲೆ ಮಾರಲು ಶಕ್ಯವಾಗಲಿಲ್ಲ. ಅವನ ತಂಗಿ ಮತ್ತು ತಮ್ಮ ಚಿಕ್ಕವರಿದ್ದರಿಂದ ಅವರಿಗೆ ದುಡಿಮೆ ಕೆಲಸ ಬರುತ್ತಿರಲಿಲ್ಲ.






ಇಮ್ಮಾನ್ಯುವಲ್ ನೇ ಕುಟುಂಬದ ಆಧಾರವಾಗಿದ್ದನು. ಎಷ್ಟೊಂದು  
ತಾಯಿ ಹೇಳಿದರೂ ಇಮ್ಮಾನ್ಯುವಲ್ ಒಂದು ರಾತ್ರಿ ಟ್ರೇನಿನಲ್ಲಿ ಕುಳಿತು  
ಘಾನಾದ ರಾಜಧಾನಿ ಅಕ್ರಾಕ್ಕೆ ತಲುಪಿದನು. ಅಕ್ರಾ 250 ಕಿ.ಮೀ.  
ದೂರವಿರುವ ಪಟ್ಟಣ. ಮತ್ತು ಇಮ್ಮಾನ್ಯುವಲ್ ಅಲ್ಲಿ ಒಬ್ಬಂಟಿಗ.  
ಅವನಿಗೆ ಎರಡು ವರುಷದ ನಂತರವೇ ತನ್ನ ಕುಟುಂಬವನ್ನು  
ಮತ್ತೊಮ್ಮೆ ನೋಡಲು ಸಿಗುವದು ಎಂಬುದು ಆಗ ತಿಳಿದಿರಲಿಲ್ಲ.




ಇಮ್ಮಾನ್ಯುವಲ್ ನ ಮನದಲ್ಲಿ ಮಾತ್ರ ಸಾಕಷ್ಟು  
ನಂಬಿಕೆಯಿತ್ತು. ಪಟ್ಟಣದ ತುಂಬ ಜನ ಕಿಕ್ಕಿರಿದಿತ್ತು.  
ಆದರೆ ಅವನಿಗೆ ಕೆಲಸ ಕೊಡಲು ಯಾರೂ ಮುಂದೆ  
ಬರಲಿಲ್ಲ.





ಅಲ್ಲಿಯ ಮಾರಾಟಗಾರರು ಹಾಗು ಹೋಟಲ್ಲಿನವರು  
ಅವನಿಗೆ ಕೆಲಸ ಕೊಡದೆ ಉಳಿದ ಅಂದವಿಕಲರಂತೆ ಬಿಕ್ಕ  
ಬೇಡಿ ಹೊಟ್ಟೆ ತುಂಬಿಸಿಕೊಳ್ಳುವ ಸಲಹೆ ನೀಡಿದರು. ಆದರೆ  
ಇಮ್ಮಾನ್ಯುವಲ್ ಗೆ ಬಿಕ್ಕ ಬೇಡುವದು ಬೇಕಿರಲಿಲ್ಲ. ಅವನು  
ಅವರ ಸಲಹೆ ಅಲ್ಲಗಳೆದನು. ಕೊನೆಯಲ್ಲಿ ಒಬ್ಬ ತಿಂಡಿ  
ಮಾರಾಟಗಾರ ಅವನಿಗೆ ಕೆಲಸ ಹಾಗು ಉಳಿಯಲಿಕ್ಕೆ  
ಒಂದಿಷ್ಟು ಜಾಗವನ್ನು ಕೊಟ್ಟನು.










ಇಮ್ಮಾನ್ಯುಎಲ್ ಹೆಚ್ಚಿನ ದುಡ್ಡು ಗಳಿಸಲೆಂದು ಪೇಯ ಮಾರು ವೇಳೆನಂತರ  
ಶೂ ಪಾಲಿಶದ ಕೆಲಸ ಮಾಡಿ ದುಡ್ಡು ಗಳಿಸಿ ಮನೆಗೆ ಕಳಿಸತೊಡಗಿದನು.  
ಹೀಗೆ ಒಂದು ದಿನ ಆತ ಶೂ ಪಾಲಿಶದ ಸಾಮಾನುಗಳನ್ನು ಕೊಂಡುಕೊಳ್ಳಲು  
ಹೋದಾಗ ಅಂಗಡಿಕಾರ ಈತ ಒಬ್ಬ ಬಿಕ್ಕೆ ಬೇಡುವವ ಎಂದು ತಿಳಿತು ಕೆಲ  
ಕಾಸುಗಳನ್ನು ಕೊಟ್ಟು ಬಿಕ್ಕೆ ಬೇಡುತ್ತಿದ್ದ ಬಗ್ಗೆ ತೆಗಳಿದನು.

ಈ ಅಪಮಾನ ಅವನಿಗೆ ಸಹಿಸಲಿಕ್ಕಾಗಲಿಲ್ಲ. ಆತ  
ಆ ಕಾಸುಗಳನ್ನು ಅಲ್ಲಿಯೇ ಎಸೆದನು.  
ಅಂಗಡಿಕಾರ ಕ್ಷಮೆ ಯಾಚಿಸಿದನು. ಆದರೆ ಈ  
ಅಪಮಾನವನ್ನು ಅವನು ಮರೆಯಲಿಲ್ಲ.






ಅವನ ತಾಯಿ ಬೇನೆಯಿಂದ ಬಳಲುತ್ತಿದ್ದಳು.

ಇಮ್ಮಾನ್ಯುಎಲ್ ಮನೆಗೆ ಹೋಗಿ ಅವಳ ಆರೈಕೆ ಮಾಡತೊಡಗಿದನು. ಕ್ರಿಸಮಸ ದಿನದಂದು ಅವಳು ತನ್ನ ಮಗನನ್ನು ಮುಂದೆ ಕರೆದು “ಆದರದಿಂದ ನೋಡು, ಕುಟುಂಬದ ಕಾಳಜಿ ಮಾಡು, ಎಂದಿಗೂ ಬಿಕ್ಕಿ ಬೇಡ ಮತ್ತು ನಿರಾಶೆ ಪಡಬೇಡ” ಎಂದು ಹೇಳಿದಳು.

ಮರುದಿನವೇ ಅವಳು ಸಾವನ್ನು ಅಪ್ಪಿದಳು.

ಇಮ್ಮಾನ್ಯುಎಲ್ ಗೆ ಬಹಳ ದುಃಖವಾಯಿತು. ಅವನಿಗೆ ಕೊನೆಯ ಮಾತುಗಳು ತಾಯಿ ಕೊಟ್ಟ ಕಾಣಿಕೆಯಂತೆ ಕಾಣತೊಡಗಿದವು. ಆ ಶಬ್ದಗಳನ್ನು ಸ್ಮರಿಸಿ ಅಂಗವಿಕಲರು ಕೆಲಸಕ್ಕೆ ಬಾರದವರು ಎಂಬ ನುಡಿಯನ್ನು ಅಳಿಸಿ ಬಿಡಬೇಕು ಎಂದು ಹವಣಿಸತೊಡಗಿದನು. ಇದಕ್ಕಾಗಿ ಅವನ ಹತ್ತಿರ ಒಂದು ಯೋಜನೆ ಇತ್ತು. ಅವನ ಕನಸು ಕೂಡ ಅಷ್ಟೇ ದೊಡ್ಡದಾಗಿತ್ತು.











ಅವನ ಮೆದುಳು ಬಹು ಚುರುಕಾಗಿತ್ತು. ಅವನ ಹತ್ತಿರ ಕರುಣೆ  
ತುಂಬಿದ ಹೃದಯವಿತ್ತು ಹಾಗೂ ಒಂದೇ ಕಾಲಿತ್ತು. ಅವನು  
ಅಂಜುಬುರುಕನಲ್ಲ. ಅಳುಕುವವನಲ್ಲ.

ಸ್ವತಃ ಅಂಗವಿಕಲನಿದ್ದರೂ ಆತನಿಗೆ ಸಾಯಕಲ್ ಮೇಲೆ ತನ್ನ  
ಘನಾ ದೇಶ ತಿರುಗಬೇಕಾಗಿತ್ತು. ಇದಕ್ಕಾಗಿ ಅವನಿಗೆ  
ಸಾಯಕಲ್ ಬೇಕಾಗಿತ್ತು. ಸಹಾಯ ಮಾಡಲಿಕ್ಕೆ ಯಾರೂ  
ಮುಂದೆ ಬರಲಿಲ್ಲ.

ಕೊನೆಗೆ ಕ್ಯಾಲಿಫೋರ್ನಿಯಾದಲ್ಲಿಯ ಚ್ಯಾಲೆಂಜರ್ ಅಥ್ಲೆಟಿಕ್  
ಫೌಂಡೇಶನ್ನಿಗೆ ಪತ್ರ ಬರೆದು ತನ್ನ ಬೇಡಿಕೆಯನ್ನು ಮುಂದಿಟ್ಟನು.



ಆ ಸಂಸ್ಥೆ ಅವನಿಗೆ ಕೂಡಲೆ ಒಂದು ಹೊಸ ಸಾಯಕಲ್ನ್ನು ಕಳಿಸಿಕೊಟ್ಟಿತು.  
ಸಾಯಕಲ್ ಜತೆ, ಹೆಲ್ಮೆಟ್, ಅರ್ಧ ಚಡ್ಡಿ, ಕಾಲು ಚೀಲ ಹಾಗೂ ಕೈಚೀಲಗಳು ಕೂಡ  
ಬಂದು ಮುಟ್ಟಿದವು.





ಅವನು ಈಗ ಒಂದು ದೀರ್ಘ ಪ್ರವಾಸದ ಸಿದ್ಧತೆಗಳನ್ನು ಮಾಡತೊಡಗಿದನು.  
ಹೋಗುವ ಮುನ್ನ ಅವನು ರಾಜ್ಯದ ಅರಸನಿಗೆ ಭೆಟ್ಟಿ ಕೊಟ್ಟು ಅವರ  
ಆಶೀರ್ವಾದವನ್ನು ಕೂಡ ಪಡೆದನು.



ಅವನು ಮನೆಮನೆಗೆ ಹೋಗಿ ಬೆಂಬಲ ನೀಡಲು ಕೇಳಿಕೊಂಡನು.  
ಅವನು ಸಾಯಕಲ್ ಮೇಲೆ ಕುಳಿತಾಗ ಅವನ ಹಿಂದೆ ಒಂದು  
ಟ್ಯಾಕ್ಸಿ ಬರುವ ವ್ಯವಸ್ಥೆ ಮಾಡಿದನು. ಟ್ಯಾಕ್ಸಿಯಲ್ಲಿ ಕುಡಿಯುವ  
ನೀರು, ಕ್ಯಾಮೆರಾ ಇಟ್ಟು ಹಾಗೂ ಅವನ ಗೆಲೆಯರು ಅದರಲ್ಲಿ  
ಕುಳಿತರು. ತನ್ನ ಬಲಗಾಲನ್ನು ಸಾಯಕಲ್ಲಿಗೆ ಕಟ್ಟಿ ಎಡಗಾಲಿನಿಂದ  
ಜೋರಾಗಿ ಪೆಡಲನ್ನು ಒತ್ತಿದನು. ರಭಸದಿಂದ ಸಾಯಕಲು  
ಮುಂದೆ ಹೋಗತೊಡಗಿತು.





ಇಮ್ಮಾನ್ಯುವಲ್ ಜನ ಕಿಕ್ಕಿರಿದ ಪಟ್ಟಣಗಳಲ್ಲಿ  
ಸಾಯಕಲ್ ಮೇಲಿಂದ ತಿರುಗಾಡಿದನು.

ಅಡವಿಯಲ್ಲಿ ಸಾಯಕಲ್ಲು ಹೊಡೆದನು.

ಓಡ್ಡುಮದ ಗುಡ್ಡ ಬೆಟ್ಟಗಳನ್ನು ಸುತ್ತಾಡಿದನು.

ಜರಿಯಿವ ಕೊಳ್ಳಗಳನ್ನು ದಾಟಿದನು. ಬಾಳೆ

ತೋಟಗಳಲ್ಲಿ ಸಾಯಕಲ್ಲನ್ನು ಓಡಿಸಿದನು.

ಕುಮಾಸಿ ಪೇಟೆಯನ್ನು ಹೊಕ್ಕನು. ಟ್ರಕ್ಕುಗಳು

ಕೂಡ ಹೋಗದಂತಹ ಇಕ್ಕಟ್ಟಾದ ದಾರಿಗಳ ಮೇಲೆ

ಸಾಯಕಲ್ಲನ್ನು ಓಡಿಸಿದನು. ಅಡವಿಯಲ್ಲಿಯ ಕ್ರೂರ

ಪ್ರಾಣಿಗಳ ವಿಚಾರ ಅವನ ತಲೆ ತಿನ್ನುತ್ತಿತ್ತು.

ಹಸಿರು ಗದ್ದೆಗಳನ್ನು ಸುತ್ತಿದನು. ಪುರಾತನ

ನಗರವಾದ ತಾಮಲೆಯಲ್ಲಿ ಕೂಡ ಸಾಯಕಲ್ಲನ್ನು

ಓಡಿಸಿದನು.

ಈ ರೀತಿಯಾಗಿ ಪೂರ್ಣ ದೇಶದಲ್ಲಿಯ ಗುಡ್ಡ, ದಿನ್ನೆ,

ಹೊಲ ತೋಟ, ನದಿ ಕೊಳ್ಳ, ಹೆದ್ದಾರಿ ಚಿಕ್ಕ ದಾರಿ

ಮುಂತಾದವುಗಳನ್ನು ಅವನು ಸುತ್ತಿದನು.

ಹೀಗೆ ಹೋಗುವಾಗ ಅವನ ಶರ್ಟಿನ ಮೇಲೆ

ಪೋರೋ ಎಂದು ಬರೆಯಲಾಗಿತ್ತು. ಪೋರೋ

ಎಂದರೆ ಅಂಗವಿಕಲ.











ದಾರಿಯಲ್ಲಿ ಆತನು ಅಂಗವಿಕಲರ ಮತ್ತು  
ಗಟ್ಟಿಮುಟ್ಟಾಗಿರುವವರ, ಭೂಮಿಯನ್ನು ಉಳುವ  
ಬಡ ಒಕ್ಕಲಿಗರ ಮತ್ತು ಸಿರಿವಂತ ಭೂಮಾಲಿಕರ  
ಜತೆ ಸಂವಾದ ಸಾಧಿಸಿದನು.

ಧಾರ್ಮಿಕರ, ಶಾಸನಕರ್ತರ ಹಾಗೂ ವೃತ್ತಪತ್ರ  
ಪ್ರತಿನಿಧಿಗಳ ಜತೆ ಮಾತುಕತೆ ನಡೆಸಿದನು.





ಇಮ್ಮಾನ್ಯುವಲನಿಗೆ ಎಲ್ಲರು ಅವನನ್ನು  
ನೋಡಬೇಕು, ಅವನ ವಿಕಲಾಂಗತನವನ್ನು  
ಕಾಣಬೇಕು ಎಂದು ಅನ್ನಿಸುತ್ತಿತ್ತು.  
ಆತ ಹೇಳುವದನ್ನು ಅವನ ಸಂದೇಶಗಳನ್ನು  
ಎಲ್ಲರು ಮನಗಾಣಬೇಕು ಎಂದೆನ್ನಿಸುತ್ತಿತ್ತು.






ಇಮ್ಮಾನ್ಯುವಲ್ ದೂರದೂರದ ಪ್ರದೇಶಗಳಿಗೆ ಹೋದಂತೆ  
ಅವನ ಬಗೆಗಿನ ಕುತೂಹಲ ಹೆಚ್ಚಾಗತೊಡಗಿತು.


ಮಕ್ಕಳೆಲ್ಲ ಚಪ್ಪಾಳೆ ತಟ್ಟುತ್ತಿದ್ದರು.

ಅಂಗವಿಕಲರು ಮನೆಯಿಂದ ಹೊರಬಿದ್ದು ಅವನನ್ನು ನೋಡಲು  
ಬರುತ್ತಿದ್ದರು. ಅವರಲ್ಲಿಯ ಎಷ್ಟೋ ಅಂಗವಿಕಲರು ಮೊದಲನೆ  
ಸಲ ಮನೆಯಿಂದ ಹೊರ ಬಂದಿದ್ದರಂತೆ.


ಯಾವನನ್ನು ನೋಡಿ ಜನರೆಲ್ಲ ಭೀ ಥೂ ಮಾಡುತ್ತಿದ್ದರೋ  
ಅವನೇ ಇಂದು ರಾಷ್ಟ್ರೀಯ ಹೀರೋನಂತೆ  
ಮೆರೆದಾಡತೊಡಗಿದನು.







ಇಮ್ಮಾನ್ಯುವಲನ ಈ ಸಾಹಸಪೂರ್ಣ ಹಾಗು  
ಮೈನವಿರೇಳುವಂತಹ ಪ್ರವಾಸವು ಮುಗಿಯಿತು. ಅಕ್ರಾದಿಂದ  
ದಕ್ಷಿಣದಲ್ಲಿಯ ಸಮುದ್ರದ ದಂಡೆಗೆಹೋಗಿ ಮರಳಿ ಬಂದನು.  
650 ಕಿಲೋ ಮೀಟರದ ಈ ಪ್ರವಾಸವನ್ನು ಹತ್ತು ದಿನಗಳ  
ಅವಧಿಯಲ್ಲಿಯೇ ಅವನು ಮುಗಿಸಿದನು.



ಆದರೆ ಇಮ್ಮಾನ್ಯುವಲ್ ನ ಯಶಸ್ಸು ಇದಕ್ಕೂ  
ಮುಂದೆ ಹೋಗಿತ್ತು. ಕುಂಟು ಗಾಲಿದ್ದರೂ ದೊಡ್ಡ  
ಕೆಲಸಗಳನ್ನು ನೀವು ಮಾಡ ಬಹುದು ಎಂಬುದನ್ನು  
ಆತ ಜಗತ್ತಿಗೆ ತೋರಿಸಿಕೊಟ್ಟನು.  
ಇದೇ ರೀತಿ ಒಬ್ಬನೆ ಮನುಷ್ಯಕೂಡ ಈ ಜಗತ್ತನ್ನು  
ಬದಲಿಸಬಹುದು.



“ಈ ಜಗತ್ತಿನಲ್ಲಿ ಪರಿಪೂರ್ಣ ಎಂಬುದು ಏನೂ ಇಲ್ಲ. ನಾವೇ ಇದಕ್ಕಾಗಿ ಎಲ್ಲಕ್ಕಿಂತ ಒಳ್ಳೆಯ ಕೆಲಸ ಮಾಡಲು ಪ್ರಯತ್ನಿಸುತ್ತ ಇರಬೇಕು. “

- ಇಮ್ಮಾನ್ಯುಎಲ್

## ಲೇಖಕಿಯ ಎರಡು ನುಡಿಗಳು

ಇಮ್ಮಾನ್ಯುಎಲ್ ನ ಪ್ರಯತ್ನ ಇನ್ನೂ ಮುಗಿದಿಲ್ಲ. 2001ರಲ್ಲಿಯ ಸಾಯಿಕಲ್ಲಿನ ಪ್ರವಾಸ ಕೈಕೊಂಡಾಗ ಅವನ ವಯಸ್ಸು 24 ವರುಷವಿತ್ತು. ಅಂದಿನಿಂದ ಆತ ಅಂತರರಾಷ್ಟ್ರೀಯ ಸ್ಪರ್ಧೆಗಳಲ್ಲಿ ಭಾಗವಹಿಸುತ್ತಿದ್ದಾನೆ. ಅವನಿಗೆ ನಾಯಕ ಹಾಗೂ ಆಯವಸಪಿಎನ ಪಾರಿತೋಷಕಗಳು ದೊರೆತಿವೆ. 2004ರ ಕೈರೊ ಆಲಿಂಪಿಕ್‌ನ ಕ್ರೀಡಾ ಸ್ಪರ್ಧೆಯಲ್ಲಿ ಟಾರ್ಚನ್ನು ಹಿಡಿದುಕೊಂಡು ಮುನ್ನಡೆಯುವ ಸನ್ಮಾನ ದೊರಕಿತು. [ಇಮ್ಮಾನ್ಯುಎಲ್ ಗಿಫ್ಟ್](#) ಎಂಬ ಲಘುಚಿತ್ರ ಕೂಡ ಅವನ ಮೇಲೆ ಚಿತ್ರಿತ ವಾಗಿದೆ.

2006ರಲ್ಲಿಯ ಸಾಯಿಕಲ್ ಯಾತ್ರೆ ಹಾಗೂ ಅವನ ರಾಜಕೀಯ ಸಂಘರ್ಷದಿಂದಾಗಿ ಘನಾದ ಸಂಸತ್ತು ಅಂಗವಿಕಲರ ಕಾನೂನನ್ನು ಸಂಮತಿಗೊಳಿಸಿತು. ಈ ಕಾಯದೆಯಿಂದಾಗಿ ಸಾಮಾನ್ಯ ನಾಗರಿಕರಿಗೆ ದೊರೆಯುವ ಎಲ್ಲ ಸೌಲಭ್ಯಗಳು ಅಂಗವಿಕಲರಿಗೆ ಕೂಡ ದೊರೆಯುವವು. “ನಾನು ನನ್ನ ಅಂಗವಿಕಲ ಬಾಂಧವರ ಬಗ್ಗೆ ಸಮಾಧಾನಿಯಾಗಿದ್ದೆ. ಆದರೆ ಇದು ನಮ್ಮ ಮೊದಲ ಹೆಜ್ಜೆ. ” ಎಂದು ಇಮ್ಮಾನ್ಯುಎಲ್ ಹೇಳಿದನು. ಈಗಲೂ ಆತನು ಅಂಗವಿಕಲರ ಹಿತದ ಬಗ್ಗೆ ಪ್ರಯತ್ನ ಮಾಡುತ್ತಲಿದ್ದಾನೆ. ಇವನ ಪ್ರಯತ್ನದಿಂದಾಗಿ ಅಂಗವಿಕಲರ ಮಕ್ಕಳ ಶಿಕ್ಷಣಕ್ಕಾಗಿ ಸ್ಕಾಲರ್‌ಶಿಪ ನಿಧಿಯನ್ನು ಆರಂಭಿಸಲಾಗಿದೆ. ವೀಲಚೆಅರ ಕೊಂಡುಕೊಳ್ಳಲು ಸಹಾಯ ಮಾಡಲಾಗಿದೆ. ಜಗತ್ತಿನಲ್ಲಿಯ ರಾಜಕೀಯ ಪ್ರತಿನಿಧಿ, ಹಾಗೂ ಸಂಸ್ಥೆಗಳ ಜತೆ ಈತನು ಸಂಪರ್ಕದಲ್ಲಿದ್ದಾನೆ. ಹೆಚ್ಚಿನ ವಿವರಗಳಿಗಾಗಿ [EmmanuelDream.org](http://EmmanuelDream.org) ಈ ವೆಬ್ ಸೈಟಿಗೆ ಭೆಟ್ಟಿಕೊಡಬಹುದು.

A child with dark skin, wearing a red shirt and black shorts, is running on a light-colored, sandy path. The path curves from the bottom left towards the top right. In the background, there are several green palm trees of varying heights. The sky is a pale yellow. The overall style is that of a children's book illustration.

ಒಬ್ಬ ಮನುಷ್ಯ  
ಕೂಡ  
ಜಗತ್ತನ್ನು  
ಬದಲಿಸಬಹುದು.